

ပြည်ထောင်စုသမ္မတမြန်မာနိုင်ငံတော်

(၂၀၁၆ ခုနှစ် ၊ ဇန်နဝါရီလ ၆ ရက်)

မာတိကာ

၂၀၁၆-၂၀၁၇ ဘဏ္ဍာနှစ် ၊ ရှမ်းပြည်နယ်၏
ဒေသန္တရစီမံကိန်းဥပဒေ

၂၀၁၆-၂၀၁၇ ဘဏ္ဍာရေးနှစ် ၊ ဒေသန္တရစီမံကိန်းဥပဒေ
 (၂၀၁၆ ခုနှစ်၊ရှမ်းပြည်နယ်လွှတ်တော် ဥပဒေအမှတ် ၂)
 ၁၃၇၇ ခုနှစ်၊ နတ်တော်လပြည့်ကျော် (၁၁) ရက်
 (၂၀၁၆ ခုနှစ် ၊ ဇန်နဝါရီလ ၆ ရက်)

မာတိကာ

အမှတ်စဉ်	အကြောင်းအရာ	စာမျက်နှာ	
		မှ	ထိ
၁	၂	၃	၄
၁	အခန်း(၁) အမည် ၊ အကျိုးသက်ရောက်သည့်ကာလနှင့် အဓိပ္ပာယ်ဖော်ပြချက်	၁	၂
၂	အခန်း(၂) ဦးတည်ချက်	၂	၃
၃	အခန်း(၃) စီမံကိန်းလျာထားချက်	၃	၃
၄	အခန်း(၄) ကဏ္ဍအလိုက် မူဝါဒ ၊ ရည်မှန်းချက်နှင့် လုပ်ငန်းစဉ်	၄	၁၇
၅	အခန်း(၅) အထွေထွေ	၁၇	၁၇

၂၀၁၆-၂၀၁၇ ခုနှစ် ၊ ရှမ်းပြည်နယ်၏ ဒေသန္တရစီမံကိန်းဥပဒေ
(၂၀၁၆ ခုနှစ် ၊ ရှမ်းပြည်နယ်လွှတ်တော် ဥပဒေအမှတ် ၂)
၁၃၇၇ ခုနှစ်၊ နတ်တော်လပြည့်ကျော် (၁၁) ရက်
(၂၀၁၆ ခုနှစ် ၊ ဇန်နဝါရီလ ၆ ရက်)

ရှမ်းပြည်နယ်လွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)

အမည် ၊ အကျိုးသက်ရောက်သည့်ကာလနှင့် အဓိပ္ပါယ်ဖော်ပြချက်

- ၁။ ဤဥပဒေကို ၂၀၁၆-၂၀၁၇ ဘဏ္ဍာနှစ်၊ ရှမ်းပြည်နယ်၏ ဒေသန္တရစီမံကိန်း ဥပဒေ ဟုခေါ်တွင် စေရမည်။
- ၂။ ဤဥပဒေသည် ၂၀၁၆-၂၀၁၇ ဘဏ္ဍာနှစ် မှ ၂၀၂၀-၂၀၂၁ ဘဏ္ဍာနှစ်အထိ ဒုတိယကာလတိုင်းနှစ်စီမံကိန်း၏ ပထမနှစ်အတွက် ဒေသန္တရစီမံကိန်းဥပဒေ ဖြစ်သည်။
- ၃။ ဤဥပဒေသည် ၂၀၁၆ ဘဏ္ဍာနှစ် ၊ ဧပြီလ(၁)ရက်နေ့မှစ၍ ရှမ်းပြည်နယ်တစ်ဝန်းလုံးတွင် အကျိုးသက်ရောက် စေရမည်။
- ၄။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပါယ် သက်ရောက် စေရမည် -
 - (၁) ဒေသန္တရစီမံကိန်း ဆိုသည်မှာ သတ်မှတ်ထားသည့် အချိန်ကာလအတွင်း ရှမ်းပြည်နယ်၏ လူမှုစီးပွားရေးဖွံ့ဖြိုးတိုးတက် စေရန် ချမှတ်ဆောင်ရွက်သော လုပ်ငန်းအစီအစဉ်များနှင့် ရည်မှန်းချက် များကို ဆိုသည်။
 - (၂) ဦးတည်ချက် ဆိုသည်မှာ သတ်မှတ်ထားသည့် အဓိက မျှော်မှန်းချက်များကို ဆိုသည်။
 - (၃) စီမံကိန်းလျာထားချက် ဆိုသည်မှာ စီးပွားရေးကဏ္ဍများအလိုက် ဖွံ့ဖြိုးတိုးတက်ရန် ဆောင်ရွက်ရမည့် အချက်အလက်များကိုဆိုသည်။

- (၄) လုပ်ငန်းစဉ် ဆိုသည်မှာ ရည်မှန်းချက်များပြည့်မီရေးအတွက် အကောင်အထည်ဖော် ဆောင်ရွက်မည့် အချက်အလက်များကိုဆိုသည်။
- (၅) နှစ်ကုန်ခန့်မှန်းခြေ ဆိုသည်မှာ ၂၀၁၅-၂၀၁၆ ဘဏ္ဍာနှစ် ပထမ(၆)လပတ် အကောင် အထည်ဖော်နိုင်မှုနှင့် ၂၀၁၅-၂၀၁၆ဘဏ္ဍာနှစ် ဒုတိယ(၆)လပတ်အကောင်အထည်ဖော်နိုင်မည့် အခြေအနေတို့ကို ပေါင်းစပ်ခန့်မှန်းထားခြင်းကို ဆိုသည်။
- (၆) ပုံမှန်ဈေးနှုန်း ဆိုသည်မှာ အခြေခံနှစ် ၂၀၁၀-၂၀၁၁ ဘဏ္ဍာနှစ်တွင် ဖြစ်ပေါ်သော ကုန်ပစ္စည်းနှင့် ဝန်ဆောင်မှုတို့၏ ဈေးနှုန်းကိုဆိုသည်။
- (၇) နှစ်အလိုက်ဈေးနှုန်း ဆိုသည်မှာ သက်ဆိုင်ရာ ဘဏ္ဍာရေးနှစ်အလိုက် ဖြစ်ပေါ်သော ကုန်ပစ္စည်း နှင့် ဝန်ဆောင်မှုတို့၏ ဈေးနှုန်းကိုဆိုသည်။
- (၈) ကဏ္ဍ ဆိုသည်မှာ ထုတ်လုပ်သော ကုန်ပစ္စည်းနှင့် ဝန်ဆောင်မှု အမျိုးအစားအပေါ် အခြေခံ၍ ဖွဲ့စည်းထားသော စီးပွားရေးကဏ္ဍ(၁၄)ကဏ္ဍအနက် ကဏ္ဍတစ်ရပ်ရပ်ကိုဆို သည်။
- (၉) ကဏ္ဍကြီး ဆိုသည်မှာ ရှမ်းပြည်နယ် အနေဖြင့် စွမ်းအင်ကဏ္ဍမှလွဲ၍ စီးပွားရေး ကဏ္ဍ(၁၃)ခုကို လုပ်ငန်းသဘောသဘာဝ တူညီမှုအပေါ် အုပ်စုဖွဲ့စည်း၍ သတ်မှတ်ခြင်း ဖြစ်သည်။ ယင်းတွင် လယ်ယာကဏ္ဍကြီး (လယ်ယာ၊ သားငါး ၊ သစ်တောကဏ္ဍများ) ၊ စက်မှုကဏ္ဍကြီး (သတ္တုနှင့် တွင်းထွက်ပစ္စည်း၊ စက်မှု ၊ လျှပ်စစ်ဓါတ်အား၊ ဆောက်လုပ်မှု ကဏ္ဍများ) ၊ ဝန်ဆောင်မှုကဏ္ဍကြီး (ပို့ဆောင်ရေး၊ ဆက်သွယ်ရေး၊ ငွေရေးကြေးရေး၊ လူမှုရေးနှင့် စီမံခန့်ခွဲရေး၊ ငှားရမ်းခနှင့် အခြားဝန်ဆောင်မှု၊ ကုန်သွယ်မှု ကဏ္ဍများ) ဟူ၍ ခွဲခြားထားခြင်းကို ဆိုသည်။

အခန်း(၂)

ဦးတည်ချက်

၅။

ဤဥပဒေ၏ ဦးတည်ချက်များမှာ အောက်ပါအတိုင်းဖြစ်သည် -

- (၁) စိုက်ပျိုးရေးကို ပိုမိုတိုးတက်အောင် ဆောင်ရွက်ပြီး ခေတ်မီစက်မှုနိုင်ငံထူထောင်ရေးနှင့် ဘက်စုံဖွံ့ဖြိုး တိုးတက်အောင် တည်ဆောက်ရေး၊
- (၂) စိုက်ပျိုးရေး ကဏ္ဍတွင် စိုက်ပျိုးထုတ်လုပ်သည့် ကောက်ပဲသီးနှံများ သင့်တင့်မျှတသည့် တန်ဖိုးရရှိအောင် ဆောင်ရွက်ပေးပြီး၊ လက်မှုလယ်ယာမှ စက်မှုလယ်ယာသို့ ကူးပြောင်း နိုင်ရေးအတွက် လိုအပ်သည့် အရင်းအနှီး၊ ကုန်ကြမ်းများကို အတတ်နိုင်ဆုံး ဖြည့်ဆည်း ဆောင်ရွက်ရေး၊

- (၃) ပြည်နယ်အတွင်း ကျေးလက် ၊ မြို့ပြများအကြား အချိုးကျမျှတစွာ ဖွံ့ဖြိုးတိုးတက်စေရေး၊
- (၄) ပြည်သူလူထုတစ်ရပ်လုံးရရှိခံစားနိုင်မည့် လူမှုစီးပွားရေးနယ်ပယ် အသီးသီးဖွံ့ဖြိုးတိုးတက် စေရေး၊
- (၅) အလုပ်အကိုင် အခွင့်အလမ်းများနှင့် နည်းပညာ ကျွမ်းကျင်မှုရရှိရေး အတွက်ပြည်တွင်း ပြည်ပ ရင်းနှီး မြှုပ်နှံမှု နှင့် ကုန်သွယ်မှုမြှင့်တင်ရေး၊
- (၆) လူစွမ်းအား အရင်းအမြစ်ဖွံ့ဖြိုးတိုးတက်ရေး အလေးထား ဆောင်ရွက်ရေး၊
- (၇) ကျေးလက်ဒေသ ဖွံ့ဖြိုးရေး နှင့် ဆင်းရဲမှုလျော့နည်းပျောက်ရေး လုပ်ငန်းစဉ် (၈) ရပ်ကို အထောက်အပံ့ကောင်းဖြစ်စေမည့် မြို့ပြဖွံ့ဖြိုးရေး မူဝါဒများနှင့်မြို့ပြမဟာဗျူဟာများ ချမှတ် ဆောင်ရွက်ရေး ၊

အခန်း(၃)

စီမံကိန်းလျာထားချက်

၆။ ရှမ်းပြည်နယ်အစိုးရမှ ချမှတ်သောမူဝါဒများနှင့်အညီ အောက်ပါအတိုင်း စီမံကိန်းလျာထား ချက်များ ထားရှိဆောင်ရွက်ပါသည် -

- (၁) ရှမ်းပြည်နယ်၏ ၂၀၁၆-၂၀၁၇ ဘဏ္ဍာနှစ် ရည်မှန်းချက်မှာ စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုးကို ပုံမှန်ဈေးနှုန်းအရ ကျပ်သန်းပေါင်း (၃၇၆၉၅၉၂.၀) (ကျပ်ဘီလီယံ ၃၇၆၉.၅) ရရှိ အောင် ဆောင်ရွက်ရမည်။
- (၂) စီးပွားရေး တိုးတက်မှုနှုန်းကို ပုံမှန်ဈေးနှုန်းအရ (၇.၀) ရာခိုင်နှုန်း တိုးတက် ဖြစ်ပေါ်အောင် ဆောင်ရွက်ရမည်။
- (၃) ရှမ်းပြည်နယ်၏ စီးပွားရေးဦးတည်ချက် နှင့် အညီ လယ်ယာကဏ္ဍကြီး၏ ပါဝင်မှုအချိုး အစားကို နှစ်အလိုက်ဈေးနှုန်းအရ (၃၇.၅)ရာခိုင်နှုန်းမှ (၃၅.၀)ရာခိုင်နှုန်း ၊ စက်မှုကဏ္ဍကြီး၏ ပါဝင်မှုအချိုးအစားကို (၂၃.၅) ရာခိုင်နှုန်း မှ(၂၆.၆) ရာခိုင်နှုန်း ၊ ဝန်ဆောင်မှုကဏ္ဍကြီး၏ ပါဝင်မှုအချိုးအစားကို(၃၉.၀)ရာခိုင်နှုန်းမှ (၃၈.၄)ရာခိုင်နှုန်း အသီးသီးပြောင်းလဲ ဖြစ်ပေါ်စေ ရမည်။
- (၄) ပုံမှန်ဈေးနှုန်းအရ လယ်ယာကဏ္ဍကြီး၏ တိုးတက်မှုနှုန်းကို (၁.၃) ရာခိုင်နှုန်း၊ စက်မှုကဏ္ဍကြီး၏ တိုးတက်မှုနှုန်းကို (၁၈.၆) ရာခိုင်နှုန်း ၊ ဝန်ဆောင်မှုကဏ္ဍကြီး၏ တိုးတက်မှုနှုန်းကို (၅.၄)ရာခိုင်နှုန်း အသီးသီး တိုးတက်စေရမည်။

အခန်း(၄)

ကဏ္ဍအလိုက် မူဝါဒ ရည်မှန်းချက် နှင့် လုပ်ငန်းစဉ်

၇။

ရှမ်းပြည်နယ်၏ ၂၀၁၆-၂၀၁၇ ဘဏ္ဍာနှစ်၊ ဒေသန္တရစီမံကိန်းတွင် လယ်ယာကဏ္ဍနှင့် စပ်လျဉ်း၍
(က) မူဝါဒများမှာ အောက်ပါအတိုင်းဖြစ်သည်-

- (၁) သီးနှံမျိုးကောင်း မျိုးသန့် မျိုးစေ့များ ထုတ်လုပ်ရန်နှင့် တိုးချဲ့ စိုက်ပျိုးနိုင်ရေး ဆောင်ရွက် သွားရန်၊
- (၂) တောင်သူလယ်သမားများထံ ခေတ်မီစိုက်ပျိုးနည်းပညာများ တိုးတက်ပြန့်ပွားအောင် ဆောင်ရွက်ရန်၊
- (၃) ရေရှည် တည်တံ့သည့် စိုက်ပျိုးရေး ဖွံ့ဖြိုးမှုရရှိစေရန် သုတေသနနှင့် ဖွံ့ဖြိုးရေး လုပ်ငန်းများ မြှင့်တင် ဆောင်ရွက်သွားရန်၊
- (၄) စက်မှုလယ်ယာစနစ် ကူးပြောင်းရေးနှင့် ရာသီဥတုပြောင်းလဲမှုအပေါ် လိုက်လျောညီထွေရှိမည့် သီးနှံများ စိုက်ပျိုးထုတ်လုပ်ရေးနှင့် စိုက်ပျိုးရေး တိုးတက်ရရှိရေး လုပ်ငန်းများ ဆောင်ရွက်ရန်၊

(ခ) ရည်မှန်းချက်များမှာ အောက်ပါအတိုင်းဖြစ်သည်-

- (၁) လယ်ယာကဏ္ဍတွင် ၂၀၁၆-၂၀၁၇ ဘဏ္ဍာနှစ်၊ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း (၁၀၃၁၆၄၅.၇) (ကျပ် ဘီလီယံ ၁၀၃၁.၆) နှင့် တိုးတက်မှုနှုန်း (၁.၉) ရာခိုင်နှုန်း ရရှိရန် ရည်မှန်းထားပါသည်။
- (၂) အထွက်ကောင်းမျိုးသန့်မျိုးစေ့များ အသုံးပြုဆောင်ရွက်သွားပါမည်။
- (၃) တောင်ပေါ်ဒေသများတွင် ရွှေ့ပြောင်းတောင်ယာစနစ်ပျောက်ရေးနှင့် စနစ်ကျ လှေခါးထစ် လယ်ယာမြေများ တိုးတက်ပေါ်ထွန်းလာစေရေး ဆောင်ရွက်သွားပါမည်။
- (၄) ခေတ်မီသိပ္ပံနည်းကျ စိုက်ပျိုးနည်းစနစ်များ အသုံးပြု ဆောင်ရွက်သွားပါမည်။
- (၅) ဆည်မြောင်းတာဝန်များမှ အကျိုးပြုဧရိယာဧကများ ပိုမိုလာစေရေး ဆောင်ရွက် သွားပါမည်။
- (၆) စံပြစက်မှုလယ်ကွက်(Mechanized Farm)များကို ဆက်လက်တိုးချဲ့ဖော်ထုတ် သွားပါမည်။

(၇) မြေကြီးမြေပုံ မှန်ကန်ရေး၊ လယ်ယာကဏ္ဍ စာရင်းအင်းများ အချိန်နှင့်တပြေးညီ ကောက်ယူနိုင်ရေးနှင့် တိကျမှန်ကန်ရေးဆောင်ရွက်သွားပါမည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

- (၁) အရည်အသွေးနှင့် အထွက်နှုန်းကောင်းမျိုးများ သုံးစွဲဆောင်ရွက်မည်။
- (၂) လယ်ယာသုံးစက်ကိရိယာများ တိုးတက်သုံးစွဲနိုင်ရေးနှင့် လက်မှုလယ်ယာမှ စက်မှု လယ်ယာသို့ ကူးပြောင်းခြင်းကို တိုးချဲ့ဆောင်ရွက်သွားမည်။
- (၃) နည်းလမ်းအမျိုးမျိုးဖြင့်လည်းကောင်း ၊ သီးနှံအလိုက်လည်းကောင်း ၊ ရေသွင်း စိုက်ပျိုးမည့် ဧရိယာဧကများ ပြည့်မီစေရန် ဆောင်ရွက်မည်။
- (၄) သီးနှံအမျိုးအစားအလိုက် စိုက်ပျိုးစရိတ်ချေးငွေများ ထုတ်ချေးပေးသွားမည်။

၈။ ရှမ်းပြည်နယ်၏ ၂၀၁၆-၂၀၁၇ဘဏ္ဍာနှစ်၊ ဒေသန္တရစီမံကိန်းတွင်သားငါးကဏ္ဍနှင့် စပ်လျဉ်း၍

(က) မူဝါဒများမှာ အောက်ပါအတိုင်းဖြစ်သည် -

- (၁) စားနပ်ရိက္ခာဖူလုံစေရန် ၊
- (၂) သားငါးထုတ်လုပ်မှုဖွံ့ဖြိုးတိုးတက်စေရန်နှင့် စဉ်ဆက်မပြတ်ကျေးလက်ဒေသဖွံ့ဖြိုးမှု လုပ်ငန်းများကို သက်ဆိုင်သူများအားလုံး (Stakeholder) ပူးပေါင်းပါဝင် ဆောင်ရွက်ရန်၊

(ခ) ရည်မှန်းချက်မှာ အောက်ပါအတိုင်းဖြစ်သည် -

- (၁) ၂၀၁၆-၂၀၁၇ ဘဏ္ဍာနှစ် ၊ သားငါးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း (၂၈၉၈၄၁.၂) (ကျပ်ဘီလီယံ ၂၈၉.၈) နှင့် တိုးတက်မှုနှုန်း (၄.၇) ရာခိုင်နှုန်း ရရှိရန် ရည်မှန်း ထားပါသည်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

- (၁) မွေးမြူသူများအား မွေးမြူထားသည့်တိရစ္ဆာန်များ ကူးစက်ရောဂါ မဖြစ်ပွားစေရေး ကြိုတင်ကာကွယ်ကုသခြင်း၊ စီမံချက်များချမှတ် ဆောင်ရွက်ခြင်း၊ ပညာပေး ဆွေးနွေးဟောပြော ခြင်း၊ ဇီဝလုံခြုံမှုမြှင့်တင် ဆောင်ရွက်သွားမည်။

- (၂) မွေးမြူရေး လုပ်ငန်း ဖွံ့ဖြိုးတိုးတက်စေရန်အတွက် လိုအပ်သော အရင်းအနှီးများ ရရှိအောင်ချိတ်ဆက် ဆောင်ရွက်ပေးသွားမည်။
- (၃) သားငါးကဏ္ဍ ဖွံ့ဖြိုးတိုးတက်ရေးနှင့် ကျေးလက်ဒေသ စဉ်ဆက်မပြတ် ဖွံ့ဖြိုးတိုးတက်ရေးတို့အတွက် ပြည်တွင်းပြည်ပအဖွဲ့အစည်းများနှင့် ပူးပေါင်းဆောင်ရွက်သွားမည်။
- (၄) တစ်ပိုင်တစ်နိုင်မွေးမြူရေး ဖွံ့ဖြိုးတိုးတက်မှု အထောက်အကူပြုစေရေး အတွက် ဒေသရေမြေရာသီဥတုနှင့် ကိုက်ညီသည့် တိရစ္ဆာန်များ ထိန်းသိမ်းမွေးမြူသွားမည်။

၉။

ရှမ်းပြည်နယ်၏ ၂၀၁၆-၂၀၁၇ဘဏ္ဍာနှစ်၊ ဒေသန္တရစီမံကိန်းတွင် သစ်တောကဏ္ဍနှင့် စပ်လျဉ်း၍-

(က) မူဝါဒများမှာ အောက်ပါအတိုင်းဖြစ်သည် -

- (၁) သစ်တောထွက်ပစ္စည်းများ စဉ်ဆက်မပြတ်ထုတ်ယူရာတွင် သတ်မှတ်ထားသည့် စည်းကမ်းချက်များနှင့်အညီ ဆက်လက်ထုတ်ယူသုံးစွဲနိုင်ရန် ၊
- (၂) ရေမြေသဘာဝပတ်ဝန်းကျင်နှင့်ဇီဝမျိုးစုံမျိုးကွဲများထိန်းသိမ်းကာကွယ်ရန်၊
- (၃) သဘာဝတောများ ထိန်းသိမ်းကာကွယ်ခြင်းနှင့် သစ်တောစိုက်ခင်းများ တည်ထောင်ခြင်းဖြင့် ရာသီဥတုမျှတစေပြီး စိုက်ပျိုးရေးကို အထောက်အကူပြုစေရန် ၊
- (၄) ကြိုးဝိုင်းတောနှင့် ထိန်းသိမ်းရေးနယ်မြေများ တိုးမြှင့်သွားနိုင်ရန် အတွက် သစ်တောနယ်မြေ အမျိုးအစားအလိုက်ဖွဲ့စည်းသွားရန်၊
- (၅) သစ်တော သယံဇာတများထုတ်ယူသုံးစွဲရာတွင်အလေအလွင့်နည်းပါးပြီး သစ်အခြေခံစက်မှုလုပ်ငန်းများတိုးတက်ဖြစ်ထွန်းပေါ်ပေါက်လာစေရန်၊
- (၆) သဘာဝပတ်ဝန်းကျင် ထိန်းသိမ်းရေးနှင့် သစ်တောပြုစု ထိန်းသိမ်းရာတွင် ပြည်သူလူထုက ပါဝင်လှုပ်ရှားလာစေရန် ၊

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၆-၂၀၁၇ဘဏ္ဍာနှစ်၊ သစ်တောကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း (၈၄၉၉.၃) (ကျပ်ဘီလီယံ ၈.၅

နှင့် ၂၀၁၅-၂၀၁၆ ဘဏ္ဍာနှစ် (နှစ်ကုန်ခန့်မှန်းခြေ)နှင့် နှိုင်းယှဉ်ပါက (၆၄.၀) ရာခိုင်နှုန်း လျော့နည်း ရည်မှန်းထားပါသည်။

- (၂) သဘာဝပတ်ဝန်းကျင်နှင့် သစ်တောသယံဇာတ အရင်းအမြစ်များကို ထိန်းသိမ်း ကာကွယ်ခြင်းဖြင့် ရေရှည်ဖွံ့ဖြိုးတိုးတက်မှုများရရှိရေး အကောင်အထည်ဖော် ဆောင်ရွက်သွားမည်။
- (ဂ) လုပ်ငန်းစဉ်များမှာအောက်ပါအတိုင်းဖြစ်သည်-
 - (၁) သဘာဝတောများထိန်းသိမ်း ကာကွယ်သွားမည်ဖြစ်သည်။
 - (၂) ကြိုးဝိုင်း/ ကြိုးပြင်ကာကွယ်တောများ၊ သဘာဝနယ်မြေများ တိုးချဲ့ဖွဲ့စည်းသတ်မှတ် သွားမည်ဖြစ်သည်။
 - (၃) ရေဝေရေလဲ ဒေသများထိန်းသိမ်းရန်နှင့် ဆည်မြောင်းတာဝန်များ ရေရှည်တည်တံ့ စေရေးအတွက် ရေဝေရေလဲစိုက်ခင်းများ တည်ထောင်သွားမည်ဖြစ်သည်။
 - (၄) ကျွန်းနှင့်သစ်မာများကို နှစ်စဉ်တောထွက်အပေါ် အခြေခံ၍ စိစစ်ထုတ်လုပ်မည်။
 - (၅) သစ်လုံးရောင်းချခြင်းကိုလျော့ချ၍ တန်ဖိုးမြှင့်သစ်အချောထည် ထုတ်လုပ်ခြင်းကို အားပေးမြှင့်တင်သွားမည်ဖြစ်သည်။

၁၀။

ရှမ်းပြည်နယ်၏ ၂၀၁၆-၂၀၁၇ ဘဏ္ဍာနှစ်၊ ဒေသန္တရစီမံကိန်းတွင် သတ္တုနှင့်တွင်းထွက် ပစ္စည်းများကဏ္ဍ နှင့် စပ်လျဉ်း၍-

- (က) မူဝါဒများမှာ အောက်ပါအတိုင်းဖြစ်သည် -
 - (၁) ပုဂ္ဂလိကပိုင်ကဏ္ဍမြင့်မားရေးနှင့် တိုင်းရင်းသားလုပ်ငန်းရှင် ဓါတ်သတ္တု တူးဖော် သူများ ထွန်းကားတိုးပွားလာရေး အားပေးဆောင်ရွက်ရန်၊
 - (၂) ဓာတ်သတ္တုထုတ်လုပ်မှုကြောင့် မြန်မာ့ရေမြေသဘာဝနှင့် ပတ်ဝန်းကျင် ထိခိုက် ယိုယွင်းပျက်စီးမှု မရှိစေရေးနှင့် ဒေသခံပြည်သူများ ထိခိုက်နစ်နာမှု မရှိစေရေး အလေးထား ဆောင်ရွက်ရန် ၊
 - (၃) ပုဂ္ဂလိကပိုင်ကဏ္ဍမြင့်မားရေးဆောင်ရွက်ရာ၌ လက်လုပ်လက်စား (တစ်နိုင် တစ်ပိုင်) ဓာတ်သတ္တုထုတ်လုပ်သူ တိုင်းရင်းသားများကိုလည်း မျှတစွာ ထောက်ပံ့ အားပေး ဆောင်ရွက်ရန်၊

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၆-၂၀၁၇ ဘဏ္ဍာနှစ်၊ သတ္တုနှင့် တွင်းထွက်ပစ္စည်းကဏ္ဍ၏စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း (၁၁၆၇၂၆.၈) (ကျပ်ဘီလီယံ ၁၁၆.၇) နှင့် တိုးတက်မှုနှုန်း (၁၄.၄) ရာခိုင်နှုန်း ရရှိရန် ရည်မှန်းထားပါသည်။
- (၂) ဓါတ်သတ္တုထုတ်လုပ်မှုကြောင့် ပတ်ဝန်းကျင်ထိခိုက်ယိုယွင်းမှုမရှိစေရန် ဟန်ချက်ညီအလေးထား ဆောင်ရွက်မည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

- (၁) စီမံကိန်းလျာထားချက်နှင့်အညီ ဓာတ်သတ္တုများ ထုတ်လုပ်နိုင်ရေး အလေးထားဆောင်ရွက်သွားမည်။
- (၂) သဘာဝပတ်ဝန်းကျင်ထိန်းသိမ်းရေးလုပ်ငန်းများစဉ်ဆက်မပြတ် ဆောင်ရွက် သွားမည်။
- (၃) သတ္တုကဏ္ဍ စဉ်ဆက်မပြတ်ဖွံ့ဖြိုးတိုးတက်စေရန် ပူးပေါင်းဆောင်ရွက်သွားမည်။
- (၄) အကျိုးတူလုပ်ကိုင်သော သတ္တုတွင်း၊ စက်ရုံ၊ အလုပ်ရုံများအား သတ္တုတွင်း ဥပဒေ၊ နည်းဥပဒေများနှင့်အညီ ကြီးကြပ်စီမံကွပ်ကဲ ဆောင်ရွက်သွားမည်။
- (၅) ဓါတ်သတ္တုထုတ်လုပ်ရန် ခွင့်ပြုမိန့်ချမှတ်ပေးထားသော ပုဂ္ဂလိက လုပ်ငန်းရှင်များက နိုင်ငံတော်သို့ ပေးသွင်းရမည့် အခွန်အခများအားလုံး အပြည့်အဝ ရရှိရေး တွန်းအားပေး ဆောင်ရွက်သွားမည်။

၁၁။ ရှမ်းပြည်နယ်၏ ၂၀၁၆-၂၀၁၇ဘဏ္ဍာနှစ်၊ဒေသန္တရစီမံကိန်းတွင် စက်မှုလက်မှုကဏ္ဍ နှင့် စပ်လျဉ်း၍-

(က) မူဝါဒများမှာ အောက်ပါအတိုင်းဖြစ်သည် -

- (၁) လယ်ယာ အခြေခံစက်မှုလုပ်ငန်းများ၊ လယ်ယာလုပ်ငန်းများ၊ လယ်ယာထုတ်ကုန်များ တန်ဖိုးမြှင့်ထုတ်လုပ်သည့်လုပ်ငန်းများ ကျယ်ကျယ်ပြန့်ပြန့်တိုးတက်လာစေရေး နှင့်အသေးစားနှင့် အလတ်စားလုပ်ငန်းများကို အလေးပေးဆောင်ရွက်ရင်း အကြီးစားစက်မှု လုပ်ငန်းများ ဆက်လက်ထူထောင်ရန်၊
- (၂) သွင်းကုန်အစားထိုးထုတ်ကုန်နှင့်ပြည်ပပို့ထုတ်ကုန်များတိုးမြှင့်ရေးအတွက်ဆောင်ရွက်ရန်၊

- (၃) စက်မှုလက်မှုကဏ္ဍဖွံ့ဖြိုးတိုးတက်လာစေရေးအတွက် နိုင်ငံတော်နှင့်ပုဂ္ဂလိကလုပ်ငန်းရှင်များ ပူးပေါင်းဆောင်ရွက်မှု ပိုမိုမြှင့်တင်ရန်၊
- (၄) စက်မှုလက်မှုကဏ္ဍ ဖွံ့ဖြိုးတိုးတက်လာစေရေးအတွက် နည်းပညာ၊ အတတ်ပညာနှင့် ရင်းနှီး မြှုပ်နှံမှုများ ဖိတ်ခေါ်ပူးပေါင်းဆောင်ရွက်ရန်၊
- (၅) ပြည်တွင်းရှိ သယံဇာတ ကုန်ကြမ်းပစ္စည်းများကို ထိရောက်အကျိုးရှိစွာ အသုံးပြုခြင်းဖြင့် တန်ဖိုးမြင့် ထုတ်လုပ်မှုများကို တိုးမြှင့် ဆောင်ရွက်ရန်၊
- (၆) ပတ်ဝန်းကျင်ထိန်းသိမ်းရေးကို မထိခိုက်စေသည့်စက်မှုလုပ်ငန်းများအဖြစ်ကြပ်မတ် စစ်ဆေး ဆောင်ရွက်သွားမည်။

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၆-၂၀၁၇ ဘဏ္ဍာနှစ် ၊ စက်မှုလက်မှုကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ် ပုံမှန်ဈေးနှုန်းများအရ ကျပ်သန်းပေါင်း(၄၅၉၈၈၁.၅)(ကျပ်ဘီလီယံ ၄၅၉.၉) နှင့် တိုးတက်မှုနှုန်း (၈.၈) ရာခိုင်နှုန်း ရရှိရန် ရည်မှန်းထားပါသည်။
- (၂) နိုင်ငံသားများ အလုပ်အကိုင်အခွင့်အလမ်းများ ပေါ်ထွန်းလုပ်ကိုင်ခွင့် ရှိစေရန်၊ အသေးစားနှင့်အလတ်စား စက်မှုလုပ်ငန်းများ ဖွံ့ဖြိုးတိုးတက်ရေးကို အကောင်အထည်ဖော် ဆောင်ရွက်သွားမည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

- (၁) အသေးစားနှင့် အလတ်စားလုပ်ငန်းဌာနများ ဖွင့်လှစ်၍ အသေးစားနှင့် အလတ်စားလုပ်ငန်းများ တိုးတက်မှုဖြစ်လာစေရေး နည်းပညာအကူအညီ ပံ့ပိုးပေးသွားမည်။
- (၂) အသေးစားနှင့် အလတ်စားလုပ်ငန်းများ ပိုမိုဖွံ့ဖြိုးတိုးတက်စေရေးအတွက် လုပ်ငန်းအထောက်အကူပြု အဖွဲ့အစည်းများ၊ တစ်နေရာတည်းမှ ခွင့်ပြု ဆောင်ရွက် ပေးသည့် စနစ် ဖွင့်လှစ်နိုင်ရေး စီမံဆောင်ရွက်ပေးသွားမည်။
- (၃) စက်မှုကဏ္ဍဖွံ့ဖြိုးတိုးတက်ရေးအတွက် နိုင်ငံတော်နှင့် ပုဂ္ဂလိကစက်မှု လုပ်ငန်းရှင်များ အချိတ်အဆက်မိမိဖြင့် အပြန်အလှန် ညှိနှိုင်းဆောင်ရွက်သွားမည်။
- (၄) လုပ်သားအခြေပြုစက်မှုလုပ်ငန်းများ ဖွံ့ဖြိုးတိုးတက်ရေး ဆောင်ရွက်သွားမည်။
- (၅) ကျွမ်းကျင်လုပ်သားများကို စနစ်တကျလေ့ကျင့်ပျိုးထောင်ပြီး နိုင်ငံတကာအဆင့်မီ အရည်အချင်းရှိသူများဖြစ်သည်အထိ လေ့ကျင့်ပျိုးထောင်ပေးခြင်းကို ဆောင်ရွက်သွားမည်။

- (၆) ပြည်တွင်းသယံဇာတများ အခြေခံအသုံးပြုသည့် ကုန်ပစ္စည်းအမယ်သစ်များ ထုတ်လုပ်ရေးနှင့် တန်ဖိုးမြှင့် ထုတ်လုပ်နိုင်ရေး ဆောင်ရွက်သွားမည်။
- (၇) တည်ဆောက်ပြီးစက်မှုဇုန်များဖွံ့ဖြိုးတိုးတက်စေရေးနှင့်စက်မှုဇုန်အသစ်များကိုတည်ဆောက်အကောင်အထည်ဖော် ဆောင်ရွက်သွားမည်။

၁၂။ ရှမ်းပြည်နယ်၏ ၂၀၁၆-၂၀၁၇ ဘဏ္ဍာနှစ်၊ ဒေသန္တရစီမံကိန်းတွင်လျှပ်စစ်ဓါတ်အားကဏ္ဍနှင့် စပ်လျဉ်း၍

က) မူဝါဒများမှာ အောက်ပါအတိုင်းဖြစ်သည် -

- (၁) လျှပ်စစ်ဓါတ်အား လုံလောက်ပြည့်ဝစွာဖြန့်ဖြူးပေးနိုင်ရေးအတွက် ရရှိနိုင်သမျှ ရေအား၊ လေအား၊ နေအား၊ အပူစွမ်းအင်နှင့် အခြားစွမ်းအင်အရင်းအမြစ်များ အသုံးပြု၍ လျှပ်စစ်ဓါတ်အား ထုတ်လုပ်ပြီး ထိရောက်အကျိုးရှိစွာ အသုံးပြုနိုင်စေရန်၊
- (၂) လျှပ်စစ်ဓါတ်အားကဏ္ဍတွင် ပုဂ္ဂလိကပိုင်းမှ ပါဝင်လာစေရေးအတွက် ပြည်တွင်းပြည်ပ ရင်းနှီးမြှုပ်နှံမှုများကို အားပေးမြှင့်တင်သွားရန်၊
- (၃) လျှပ်စစ်ဓါတ်အား ထုတ်လုပ်ခြင်း၊ပို့လွှတ်ခြင်း လုပ်ငန်းများကို သဘာဝ ပတ်ဝန်းကျင် နှင့် လူမှုပတ်ဝန်းကျင် သက်ရောက်မှု အနည်းဆုံးဖြစ်စေရေး အတွက် EIA/SIA သုံးသပ်မှုများ ပြုလုပ် ဆောင်ရွက်သွားရန်၊

ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၆-၂၀၁၇ဘဏ္ဍာနှစ်၊ လျှပ်စစ်ဓါတ်အားကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန် ဈေးနှုန်းများအရ ကျပ်သန်းပေါင်း (၅၉၈၈၃.၃) (ကျပ်ဘီလီယံ ၅၉.၉) နှင့် ၂၀၁၅-၂၀၁၆ ဘဏ္ဍာနှစ် (နှစ်ကုန်ခန့်မှန်းခြေ)နှင့် နှိုင်းယှဉ်ပါက (၃.၆)ရာခိုင်နှုန်း လျော့နည်း ရည်မှန်းထားပါသည်။
- (၂) တိုးတက်ထုတ်လုပ်လာနိုင်မည့် လျှပ်စစ်ဓါတ်အားကို တိုးတက်ဖြန့်ဖြူးပေးနိုင်ရန် မဟာဓာတ်အားလိုင်းများနှင့် ပင်မဓာတ်အားခွဲရုံများ၊ ဓါတ်အားဖြန့်ဖြူးရေးလိုင်းများ၊ ဓါတ်အားဖြန့်ဖြူးရေးခွဲရုံများအား တိုးချဲ့တည်ဆောက်သွားပါမည်။
- (၃) ပင်မဓာတ်အားပေးစနစ်မှ အလှမ်းကွာဝေးသည့် ကျေးလက်ဒေသများတွင် ပြည်သူ လူထုမှ ပူးပေါင်းပါဝင်မှုဖြင့် ဇီဝလောင်စာကဲ့သို့သော ပြန်လည်ပြည့်ဖြိုးမြဲ စွမ်းအင်သုံး ဓာတ်အားပေးစက်များ တပ်ဆင်သုံးစွဲလာစေရေး နည်းပညာနှင့် မူဝါဒပိုင်းဆိုင်ရာ အကူအညီများ ပံ့ပိုးပေးသွားပါမည်။

- (၄) ဓာတ်အားစနစ်မှ လျှပ်စစ်ဓာတ်အား မရောက်ရှိသေးသော အရပ်ဒေသများတွင် အသေးစားရေအားလျှပ်စစ်နှင့် ဒီဇယ်ဓာတ်အားပေးစက်များဖြင့် လျှပ်စစ်ဓာတ်အား လိုအပ်ချက်ကို ဖြည့်ဆည်းပေး သွားပါမည်။
 - (၅) လျှပ်စစ်ဓာတ်အား ထုတ်လုပ်၊ ပို့လွှတ်၊ ဖြန့်ဖြူး၊ သုံးစွဲနေသော မြန်မာနိုင်ငံ ဓာတ်အားစနစ်၏ အရည်အသွေးအား စံချိန်းစံညွှန်းနှင့်အညီ သတ်မှတ်ထားသော ဗို့အားအဆင့်အတွင်း ဓာတ်အား ပြတ်တောက်မှုနှင့် ဓာတ်အားပျောက်ဆုံးမှု အနည်းဆုံးဖြင့် ပို့လွှတ်နိုင်ရန် မိမိတို့၏ ကျွမ်းကျင် ဝန်ထမ်းများနှင့် နိုင်ငံတကာမှ အတတ်ပညာ အကူအညီရယူကာ ဆက်လက် ဆောင်ရွက် သွားပါမည်။
 - (၆) လျှပ်စစ်မီးရရှိသည့် ကျေးရွာများအရေအတွက် ပိုမိုလာစေရေး ကြိုးပမ်းဆောင်ရွက် သွားပါမည်။
 - (၇) တည်ဆောက်ပြီး ဓာတ်အားပေးစက်ရုံများအား စက်စွမ်းအားပြည့်လည်ပတ်၍ လျှပ်စစ် ဓာတ်အား ထုတ်လုပ်သွားပါမည်။
 - (ဂ) လုပ်ငန်းစဉ်များမှာ အောက်ပါအတိုင်းဖြစ်သည်-
 - (၁) ၅၀၀ ကေစီ ၊ ၂၃၀ ကေစီ ၊ ၆၆ ကေစီ ဓါတ်အားလိုင်းနှင့်ဓါတ်အားခွဲရုံ စီမံကိန်းများအား ဆောင်ရွက်သွားမည်။
 - (၂) ကျေးလက်ဒေသများ လျှပ်စစ်မီးရရှိရေးကိုဆောင်ရွက်ရာတွင် အောက်ပါနည်းလမ်းမျိုးစုံကို ဒေသအလိုက် သင့်လျော်သလို ဆောင်ရွက်သွားမည်။
 - (က)ဓါတ်အားစနစ်မှ ဓါတ်အားရယူခြင်း၊
 - (ခ)အသေးစားရေအားလျှပ်စစ်စက်များ အသုံးပြုခြင်း၊
 - (ဂ)နေရောင်ခြည်စွမ်းအင်သုံး ဆိုလာပြားများအသုံးပြုခြင်း
- ရှမ်းပြည်နယ်၏ ၂၀၁၆-၂၀၁၇ဘဏ္ဍာနှစ်၊ဒေသန္တရစီမံကိန်းတွင်ဆောက်လုပ်မှုကဏ္ဍနှင့်စပ်လျဉ်း၍ -
- (က) မူဝါဒများမှာ အောက်ပါအတိုင်းဖြစ်သည် -
 - (၁) ဆောက်လုပ်ရေးကဏ္ဍကိုစနစ်ကျန၍ခေတ်မီစွာဖွံ့ဖြိုးတိုးတက်စေရန်၊
 - (၂) လမ်း၊ တံတားများ အဆင့်မီ ဖွံ့ဖြိုးတိုးတက်စေရန်၊

(၃) မြို့ပြနှင့်အိမ်ရာကဏ္ဍကိုဟန်ချက်ညီညီစဉ်ဆက်မပြတ်ရေရှည်ဖွံ့ဖြိုး တိုးတက်စေရေးနှင့် ပြည်သူတို့၏ နေထိုင်မှုအဆင့်မြှင့်တင်ရန်၊

(ခ) ရည်မှန်းချက်များမှာ အောက်ပါအတိုင်းဖြစ်သည် -

(၁) ၂၀၁၆-၂၀၁၇ ဘဏ္ဍာနှစ် ၊ ဆောက်လုပ်မှုကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း(၃၆၆၅၂၉.၃)(ကျပ်ဘီလီယံ ၃၆၆.၅)နှင့်တိုးတက်မှုနှုန်း(၄၁.၄) ရာခိုင်နှုန်း ရရှိရန်ရည်မှန်းထားပါသည်။

(၂) လမ်း/တံတားများကို အာဆီယံအဆင့်မီရေး အကောင်အထည်ဖော် ဆောင်ရွက်မည်။

(၃) မြို့ပြနှင့် ကျေးလက်ဒေသများ စနစ်တကျ ဖွံ့ဖြိုးတိုးတက်ရေး၊ အိမ်ရာကဏ္ဍများ စနစ်တကျ ဖွံ့ဖြိုးတိုးတက်ရေးနှင့် နေထိုင်မှုအဆင့်အတန်း မြင့်မားစေရေး ဆောင်ရွက်ရန်ဖြစ်သည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

(၁) ပြည်ထောင်စုလမ်းများအား အဆင့်တိုးမြှင့် ဆောင်ရွက်သွားမည်။

(၂) မြို့ပြနှင့်ကျေးလက်ဒေသဖွံ့ဖြိုးရေး၊ အိမ်ရာဖွံ့ဖြိုးရေးဆိုင်ရာလိုအပ်သည့်ကျွမ်းကျင်မှု အကူအညီများ ဆောင်ရွက်ပေးသွားမည်။

(၃) ကျေးရွာချင်းဆက်လမ်းများအား အသစ်ဖောက်လုပ်ခြင်း၊ မြေမှအမာခံလမ်း၊ အမာခံလမ်းမှ ကျောက်ချောလမ်း၊ ကျောက်ချောလမ်းမှ ကတ္တရာလမ်း အဆင့်များသို့ တိုးမြှင့်ဆောင်ရွက်သွားမည်။

(၄) ပြည်နယ်အစိုးရ၏ လမ်းညွှန်ဆောင်ရွက်ချက်များဖြင့် မြို့ပြနှင့်ဒေသဖွံ့ဖြိုးရေး ဆိုင်ရာစီမံကိန်းများ ရေးဆွဲခြင်းများကို အကောင်အထည်ဖော် ဆောင်ရွက်သွားမည်။

၁၄၄။ ရှမ်းပြည်နယ်၏ ၂၀၁၆-၂၀၁၇ ဘဏ္ဍာနှစ်၊ ဒေသန္တရစီမံကိန်းတွင် ပို့ဆောင်ရေးကဏ္ဍနှင့် စီမံကိန်း -

(က) မူဝါဒများမှာ အောက်ပါအတိုင်းဖြစ်သည် -

(၁) ပြည်နယ်အတွင်း စီးပွားရေး၊ လူမှုရေး၊ စီမံခန့်ခွဲရေးတို့ကို အထောက်အကူပြုသော လမ်းပန်းဆက်သွယ်မှု တိုးတက်စေရေးနှင့် ပုဂ္ဂလိကခရီးသည်နှင့် ကုန်စည်ပို့ဆောင်ရေးလုပ်ငန်း လိုအပ်ချက်များအား ညှိနှိုင်းဆောင်ရွက်ပေးရန်၊

- (၂) ခရီးသည်နှင့် ကုန်စည်ပို့ဆောင်ရေးလုပ်ငန်းများ စနစ်တကျ ဖွံ့ဖြိုးတိုးတက်စေရန် ပုဂ္ဂလိကလုပ်ငန်းများနှင့် ပူးတွဲဆောင်ရွက်သွားရန်၊
- (၃) ယာဉ်အန္တရာယ်၊ လမ်းအန္တရာယ် ကင်းရှင်းရေးနှင့် သယ်ယူပို့ဆောင်ရေးလုပ်ငန်းများ ဖွံ့ဖြိုး တိုးတက်စေရေးအတွက် ဥပဒေ၊ နည်းဥပဒေ၊ လုပ်ထုံးလုပ်နည်းများနှင့်အညီ ဆောင်ရွက်စေ ရန်အတွက် စနစ်တကျ ကြီးကြပ်ကွပ်ကဲရန်၊

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၆ -၂၀၁၇ ဘဏ္ဍာနှစ်၊ ပို့ဆောင်ရေးကဏ္ဍ၏ စီမံကိန်း ရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း(၂၈၃၀၂၄.၈) (ကျပ် ဘီလီယံ ၂၈၃.၀) နှင့် တိုးတက်မှုနှုန်း (၃.၅)ရာခိုင်နှုန်း ရရှိရန် ရည်မှန်း ထားပါသည်။
- (၂) ခရီးသည်နှင့် ကုန်စည်ပို့ဆောင်မှု ပမာဏအား စီမံကိန်း ရည်မှန်းချက်ထက် ပိုမိုရရှိအောင် ဆောင်ရွက်သွားမည်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

- (၁) ကုန်ကြောင်း၊ လေကြောင်းစသည့် ပို့ဆောင်ရေးကဏ္ဍများ စနစ်တကျဖွံ့ဖြိုး တိုးတက် စေရေးအတွက် ခရီးသည်နှင့် ကုန်စည်များ၏ လုံခြုံရေးနှင့် ဘေးအန္တရာယ် ကင်းရှင်းရေးလုပ်ငန်းများကို ဆောင်ရွက်သွားမည်။
- (၂) ကုန်လမ်းပို့ဆောင်ရေး ယာဉ်အန္တရာယ်၊ လမ်းအန္တရာယ်ကင်းရှင်းရေး လုပ်ငန်းများ ဆောင်ရွက်ခြင်း၊ အသိပညာပေးဟောပြောပွဲ၊ သင်တန်းများပေးခြင်းတို့ကို ဆောင်ရွက် သွားမည်။

၁၅။ ရှမ်းပြည်နယ်၏ ၂၀၁၆ -၂၀၁၇ ဘဏ္ဍာနှစ်၊ ဒေသန္တရစီမံကိန်းတွင် ဆက်သွယ်ရေးကဏ္ဍနှင့် စပ်လျဉ်း၍ -

(က) မူဝါဒများမှာ အောက်ပါအတိုင်းဖြစ်သည် -

- (၁) နိုင်ငံတကာ စံချိန်စံညွှန်းနှင့်အညီ တယ်လီဖုန်းသိပ်သည်းဆနှင့် အင်တာနက် သုံးစွဲမှုများ တိုးတက်လာစေရန်၊
- (၂) e . Government လုပ်ငန်းစဉ်များ တိုးမြှင့်ဆောင်ရွက်ရန် ၊
- (၃) စာပို့တိုက်ဝန်ဆောင်မှုလုပ်ငန်းများအရည်အသွေးတိုးတက်စေရန်၊

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၆-၂၀၁၇ ဘဏ္ဍာနှစ် ဆက်သွယ်ရေးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း (၁၆၂၈၃၅.၅) (ကျပ်ဘီလီယံ ၁၆၂.၉) နှင့် တိုးတက်မှုနှုန်း (၄.၈) ရာခိုင်နှုန်း ရရှိရန်ရည်မှန်းထားပါသည်။
- (၂) မြို့ပြတွင်သာမက ကျေးလက်ဒေသအထိ တယ်လီဖုန်းတိုးချဲ့တပ်ဆင် ဆောင်ရွက်သွားမည်ဖြစ်ပါသည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

- (၁) ကွန်ပျူတာနည်းပညာဖွံ့ဖြိုးတိုးတက်ရေးစီမံကိန်းကိုဆက်လက် ဆောင်ရွက်သွားမည်။
- (၂) မိုဘိုင်းတယ်လီဖုန်းများ တိုးချဲ့သည်နှင့်အမျှ ပြည်တွင်း/ ပြည်ပတယ်လီဖုန်း ခေါ်ဆိုမှုတွင် လွယ်ကူချောမွေ့စေရန် စီစဉ်ဆောင်ရွက်မည်။
- (၃) စာပို့တိုက်လုပ်ငန်းတွင် ပြည်တွင်းအီလက်ထရောနစ် ၊ အမြန်ငွေပို့လွှာလုပ်ငန်း (Online Money Order) စနစ်အားစတင်ဆောင်ရွက်မည်။
- (၄) သဘာဝဘေးအန္တရာယ် ကာကွယ်ရေးနှင့် ပြန်လည်ထူထောင်ရေး လုပ်ငန်းများတွင် အရေးပေါ် ဆက်သွယ်မှုစနစ် (Back-up System) အဖြစ် ရေဒီယိုကြေးနန်းစနစ်ကို အဆင့်မြှင့်တင်ခြင်း၊ ကြေးနန်းရုံးအသစ်များဖွင့်လှစ်ခြင်း၊ ဖက်စ်ကြေးနန်းနှင့် ကွန်ပျူတာကြေးနန်း၊ (e -Telegram) ကြေးနန်းများကို တိုးချဲ့ခြင်းကို ဆောင်ရွက်မည်။

၁၆။ စပ်လျဉ်း၍-

ရှမ်းပြည်နယ်၏ ၂၀၁၆ -၂၀၁၇ ဘဏ္ဍာနှစ်၊ဒေသန္တရစီမံကိန်းတွင် ငွေရေးကြေးရေးကဏ္ဍနှင့်

(က) မူဝါဒမှာ အောက်ပါအတိုင်းဖြစ်သည် -

- (၁) နိုင်ငံတော်၏ စီးပွားရေးဖွံ့ဖြိုးတိုးတက်ရေးကို ထိရောက်စွာအထောက်အကူပြုနိုင်သည့် ခေတ်မီဘဏ်လုပ်ငန်းစနစ် ဖွံ့ဖြိုးတိုးတက်ရေး ဆောင်ရွက်ရန်နှင့် နိုင်ငံတကာ ရင်ဘောင်တန်း ဆောင်ရွက်နိုင်ရေး ကြိုးပမ်းဆောင်ရွက်သွားရန်၊

(ခ) ရည်မှန်းချက်မှာ အောက်ပါအတိုင်းဖြစ်သည် -

(၁) ၂၀၁၆-၂၀၁၇ ဘဏ္ဍာနှစ် ငွေရေးကြေးရေးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း (၈၂၃၆.၆) (ကျပ်ဘီလီယံ ၈.၂) နှင့် တိုးတက်မှုနှုန်း (၈.၂) ရာခိုင်နှုန်း ရရှိရန် ရည်မှန်းထားပါသည်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

(၁) ဘဏ်လုပ်ငန်းများ ဖွံ့ဖြိုးတိုးတက်ရေးအတွက် ဘဏ်ဝန်ဆောင်မှုကောင်းမွန်စေရန် IT နည်းပညာများအဆင့်မြှင့်တင်ဆောင်ရွက်သွားမည်။

(၂) ATM ကွန်ယက် တိုးချဲ့တပ်ဆင်ပြီး မြန်မာ့စီးပွားရေးဘဏ်၊ ဘဏ်ခွဲများ အဆင့်တိုးမြှင့်ခြင်း ဆောင်ရွက်သွားမည်။

၁၇။ ရှမ်းပြည်နယ်၏ ၂၀၁၆-၂၀၁၇ ဘဏ္ဍာနှစ် ၊ ဒေသန္တရစီမံကိန်းတွင် လူမှုရေးနှင့် စီမံခန့်ခွဲရေးကဏ္ဍ နှင့် စပ်လျဉ်း၍-

(က) မူဝါဒများမှာ အောက်ပါအတိုင်းဖြစ်သည် -

- (၁) ကျောင်းနေအရွယ် လူငယ်အားလုံး ပညာသင်ယူခွင့်ရရှိရန်၊
- (၂) နိုင်ငံတော်၏ပညာရေးအဆင့်အတန်း မြင့်မားလာစေရန်၊
- (၃) အရည်အချင်းပြည့်ဝသော လူသားအရင်းအမြစ်များ ပြုစုပျိုးထောင်ပေးရန်၊
- (၄) ကျန်းမာရေးစနစ်ကို အားဖြည့် မြှင့်တင် ဆောင်ရွက်ခြင်းအား အထူးအလေးပေးဆောင်ရွက်ရန်၊
- (၅) အလုပ်သမားများကျန်းမာမှု တိုးတက်ကောင်းမွန်စေ၍ အလုပ်လုပ်နိုင်သည့် စွမ်းအား မြင့်မားပြီး ကုန်ထုတ်လုပ်မှုတိုးတက်စေရန်၊
- (၆) အလုပ်မလုပ်နိုင်သည့်အခါ အလုပ်သမားနှင့် မိသားစုစားဝတ်နေရေး အတွက် ထောက်ပံ့မှုရရှိ စေရန်၊
- (၇) ရေတို၊ ရေရှည် လုပ်ငန်းများကို ပြည်သူများအား ပြန်ကြားအသိပေးရန်၊
- (၈) အထက်ဖော်ပြပါမူဝါဒများကို အကောင်အထည်ဖော်ရာတွင် ပြည်နယ်အဆင့်ဌာနဆိုင်ရာများက မိမိတို့၏သက်ဆိုင်ရာဝန်ကြီးဌာန ရည်မှန်းချက်များနှင့် ဆီလျော်သည်များကို ဆောင်ရွက်သွားရန်။

(ခ) ရည်မှန်းချက်မှာ အောက်ပါအတိုင်းဖြစ်သည် -

- (၁) ၂၀၁၆ -၂၀၁၇ ဘဏ္ဍာနှစ် လူမှုရေးနှင့် စီမံခန့်ခွဲရေးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ် ၊ ပုံမှန်ဈေးနှုန်းများအရ ကျပ်သန်းပေါင်း (၈၄၃၂၀.၅) (ကျပ်ဘီလီယံ ၈၄.၃) နှင့် တိုးတက်မှုနှုန်း (၂.၃) ရာခိုင်နှုန်း ရရှိရန်ရည်မှန်းထားပါသည်။

၁၈။ ရှမ်းပြည်နယ်၏ ၂၀၁၆-၂၀၁၇ဘဏ္ဍာနှစ် ဒေသန္တရစီမံကိန်းတွင် ငှားရမ်းခနှင့်အခြား ဝန်ဆောင်မှုကဏ္ဍနှင့် စပ်လျဉ်း၍-

(က) မူဝါဒများမှာ အောက်ပါအတိုင်းဖြစ်သည်-

- (၁) ပုဂ္ဂလိကပိုင်ဝန်ဆောင်မှုလုပ်ငန်းများ ပိုမိုအဆင့်မြင့်တင်ရေး ဆောင်ရွက်ပေးရန်၊
- (၂) တိုင်းရင်းသားအားလုံး၏ ယဉ်ကျေးမှု အမွေအနှစ်များ ၊ ဓလေ့ထုံးစံများ ၊ ရေမြေတောတောင် သဘာဝပတ်ဝန်းကျင်များ ကို ထိန်းသိမ်းစောင့်ရှောက်ပြီး ရေရှည်တည်တံ့ခိုင်မြဲစေမည့် ဝန်ဆောင်မှုလုပ်ငန်းများအားစနစ်တကျ အကောင်အထည်ဖော်ဆောင်ရွက်ရန်၊

(ခ) ရည်မှန်းချက်မှာ အောက်ပါအတိုင်းဖြစ်သည် -

- (၁) ၂၀၁၆-၂၀၁၇ ဘဏ္ဍာနှစ် ငှားရမ်းခ နှင့် အခြားဝန်ဆောင်မှုကဏ္ဍ၏ စီမံကိန်းရည်မှန်းချက်ကို ၂၀၁၀ - ၂၀၁၁ ဘဏ္ဍာနှစ် ၊ ပုံမှန်ဈေးနှုန်းများအရ ကျပ်သန်းပေါင်း (၂၆၆၁၂၈.၉) (ကျပ်ဘီလီယံ ၂၆၆.၁) နှင့် တိုးတက်မှုနှုန်း (၁၀.၇) ရာခိုင်နှုန်း ရရှိရန် ရည်မှန်း ထားပါသည်။

၁၉။ ရှမ်းပြည်နယ်၏ ၂၀၁၆-၂၀၁၇ ဘဏ္ဍာနှစ် ဒေသန္တရစီမံကိန်းတွင် ကုန်သွယ်မှုကဏ္ဍနှင့် စပ်လျဉ်း၍-

(က) မူဝါဒများမှာအောက်ပါအတိုင်းဖြစ်သည်။

- (၁) ပို့ကုန်တိုးမြှင့်ရေး ဦးစားပေးဆောင်ရွက်ရန်၊
- (၂) ထပ်ဆင့်တိုးတန်ဖိုးရကုန်ချောပစ္စည်းများအဖြစ်တိုးချဲ့ထုတ်လုပ်တင်ပို့ရောင်းချရန်၊

(ခ) ရည်မှန်းချက်မှာ အောက်ပါအတိုင်းဖြစ်သည် -

- (၁) ၂၀၁၆-၂၀၁၇ ဘဏ္ဍာနှစ် ကုန်သွယ်မှုကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းများအရ ကျပ်သန်းပေါင်း (၆၃၂၀၃၈.၆)

(ကျပ်ဘီလီယံ ၆၃၂.၁) နှင့် တိုးတက်မှုနှုန်း (၄.၆) ရာခိုင်နှုန်း ရရှိရန်ရည်မှန်းထားပါသည်။

၂၀။ ရှမ်းပြည်နယ်၏ ၂၀၁၆-၂၀၁၇ ဘဏ္ဍာနှစ် ဒေသန္တရစီမံကိန်းတွင် လူတစ်ဦးစီ၏ ပျမ်းမျှ ထုတ်လုပ်မှုနှင့် ဝန်ဆောင်မှုတန်ဖိုး(Per Capita GDP) နှင့်စပ်လျဉ်း၍ နှစ်အလိုက်ဈေးနှုန်းအရ ကျပ် ၈၁၂၉၇၅ ဖြစ်ပေါ်လာရန် ရည်မှန်းပါသည်။

၂၁။ ရှမ်းပြည်နယ်၏ ၂၀၁၆-၂၀၁၇ဘဏ္ဍာနှစ် ဒေသန္တရစီမံကိန်း ရင်းနှီးမြှုပ်နှံမှုအစီအစဉ်နှင့် စပ်လျဉ်း၍ပြည်နယ်ဘဏ္ဍာရန်ပုံငွေဖြင့်ဆောင်ရွက်မည့်လုပ်ငန်းအဖွဲ့အစည်းများ ငွေလုံးငွေရင်း အသုံးစရိတ် အတွက် စုစုပေါင်းရင်းနှီးမြှုပ်နှံမှု ကျပ် ၁၅၄၆၁၁.၉၂၇ သန်း (ကျပ်ဘီလီယံ ၁၅၄.၆) လျာထားပါသည်။


အခန်း (၅)

အထွေထွေ

၂၂။ သက်ဆိုင်ရာဌာနနှင့်အဖွဲ့အစည်းများသည် ပူးတွဲ (၁)၊ (၂)၊ (၃)၊ (၄) တို့တွင်ဖော်ပြထားသော စီမံကိန်းရည်မှန်းချက်များကို အဆက်အစပ်မိမိ ပေါင်းစပ်ဖွဲ့စည်း အကောင်အထည်ဖော်ကြရန်ဖြစ်သည်။ သက်ဆိုင်ရာဌာန၊ အဖွဲ့အစည်းများအလိုက်၊ ဒေသအလိုက် လိုအပ်သော လုပ်ငန်းအစီအစဉ်များနှင့် ညွှန်ကြားချက်များကို အသေးစိတ်ရေးဆွဲ ဆောင်ရွက်နိုင်သည်။

၂၃။ ရှမ်းပြည်နယ်အစိုးရအဖွဲ့သည် ဤဥပဒေပါပြဋ္ဌာန်းချက်များအရ ယင်းတို့နှင့် သက်ဆိုင်သည့် ဒေသန္တရစီမံကိန်းများကို အကောင်အထည်ဖော် ဆောင်ရွက်ရာတွင် လိုအပ်သည့် စီစဉ်မှုများချမှတ်ကျင့်သုံး ဆောင်ရွက်နိုင်သည်။

ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။



(ပုံ) စပ်အောင်မြတ်

ဝန်ကြီးချုပ်

ရှမ်းပြည်နယ်အစိုးရအဖွဲ့

ရှမ်းပြည်နယ်၏
 ၂၀၁၆-၂၀၁၇ ဘဏ္ဍာနှစ် ၊ ဒေသန္တရစီမံကိန်း
 ကဏ္ဍကြီးများအလိုက်စုစုပေါင်းထုတ်လုပ်မှု နှင့် ဝန်ဆောင်မှုတန်ဖိုးရည်မှန်းချက်
 (၂၀၁၀ -၂၀၁၁ ဘဏ္ဍာနှစ် ၊ ပုံမှန်ဈေးနှုန်းများအရ)

(တန်ဖိုး-ကျပ်သန်း)

အ မှတ် စဉ်	ကဏ္ဍ	၂၀၁၅-၂၀၁၆ဘဏ္ဍာနှစ် (နှစ်ကုန်ခန့်မှန်းခြေ)		၂၀၁၆-၂၀၁၇ဘဏ္ဍာနှစ် (စီမံကိန်းရည်မှန်းချက်)		
		တန်ဖိုး	ပါဝင်မှု အချိုး (ရာခိုင်နှုန်း)	တန်ဖိုး	ပါဝင်မှု အချိုး (ရာခိုင်နှုန်း)	တိုးတက် မှုနှုန်း (ရာခိုင်နှုန်း)
၁	၂	၃	၄	၅	၆	၇
၁	လယ်ယာကဏ္ဍကြီး	၁၃၁၃၂၇၅.၈	၃၇.၃	၁၃၂၉၉၈၆.၂	၃၅.၃	၁.၃
၁	လယ်ယာ	၁၀၁၂၈၆၆.၁	၂၈.၇	၁၀၃၁၆၄၅.၇	၂၇.၄	၁.၉
၂	သားငါး	၂၇၆၈၀၈.၅	၇.၉	၂၈၉၈၄၁.၂	၇.၇	၄.၇
၃	သစ်တော	၂၃၆၀၁.၂	၀.၇	၈၄၉၉.၃	၀.၂	-၆၄.၀
၂	စက်မှုကဏ္ဍကြီး	၈၄၆၀၃၂.၇	၂၄.၀	၁၀၀၃၀၂၀.၉	၂၆.၆	၁၈.၆
၁	စွမ်းအင်					
၂	သတ္တုနှင့်တွင်းထွက်ပစ္စည်း	၁၀၂၀၁၅.၅	၂.၉	၁၁၆၇၂၆.၈	၃.၁	၁၄.၄
၃	စက်မှုလက်မှု	၄၂၂၆၁၂.၅	၁၂.၀	၄၅၉၈၈၁.၅	၁၂.၂	၈.၈
၄	လျှပ်စစ်ဓာတ်အား	၆၂၁၁၁.၃	၁.၇	၅၉၈၈၃.၃	၁.၆	-၃.၆
၅	ဆောက်လုပ်မှု	၂၅၉၂၉၃.၄	၇.၄	၃၆၆၅၂၉.၃	၉.၇	၄၁.၄
၃	ဝန်ဆောင်မှုကဏ္ဍကြီး	၁၃၆၃၆၂၃.၄	၃၈.၇	၁၄၃၆၅၈၄.၉	၃၈.၁	၅.၄
၁	ပို့ဆောင်ရေး	၂၇၃၅၆၁.၄	၇.၈	၂၈၃၀၂၄.၈	၇.၅	၃.၅
၂	ဆက်သွယ်ရေး	၁၅၅၃၆၅.၉	၄.၄	၁၆၂၈၃၅.၅	၄.၃	၄.၈
၃	ငွေရေးကြေးရေး	၇၆၁၂.၁	၀.၂	၈၂၃၆.၆	၀.၂	၈.၂
၄	လူမှုရေးနှင့်စီမံခန့်ခွဲရေး	၈၂၄၄၉.၄	၂.၃	၈၄၃၂၀.၅	၂.၂	၂.၃
၅	ငှားရမ်းခနှင့်အခြားဝန်ဆောင်မှု	၂၄၀၃၂၂.၇	၆.၈	၂၆၆၁၂၈.၉	၇.၁	၁၀.၇
၆	ကုန်သွယ်မှုတန်ဖိုး	၆၀၄၃၁၁.၉	၁၇.၂	၆၃၂၀၃၈.၆	၁၆.၈	၄.၆
၄	စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး	၃၅၂၂၉၃၁.၉	၁၀၀.၀	၃၇၆၉၅၉၂.၀	၁၀၀.၀	၇.၀

ရှမ်းပြည်နယ်၏

၂၀၁၆-၂၀၁၇ ဘဏ္ဍာနှစ် ၊ ဒေသန္တရစီမံကိန်း

ကဏ္ဍအလိုက်စုစုပေါင်းထုတ်လုပ်မှု နှင့် ဝန်ဆောင်မှုတန်ဖိုးရည်မှန်းချက်

(၂၀၁၀ -၂၀၁၁ ဘဏ္ဍာနှစ် ၊ ပုံမှန်ဈေးနှုန်းများအရ)

(တန်ဖိုး-ကျပ်သန်း)

အမှတ်စဉ်	ကဏ္ဍ	၂၀၁၅-၂၀၁၆ဘဏ္ဍာနှစ် (နှစ်ကုန်ခန့်မှန်းခြေ)		၂၀၁၆-၂၀၁၇ဘဏ္ဍာနှစ် (စီမံကိန်းရည်မှန်းချက်)		
		တန်ဖိုး	ပါဝင်မှု အချိုး (ရာခိုင်နှုန်း)	တန်ဖိုး	ပါဝင်မှု အချိုး (ရာခိုင်နှုန်း)	တိုးတက်မှုနှုန်း (ရာခိုင်နှုန်း)
၁	၂	၃	၄	၅	၆	၇
၁	ထုတ်လုပ်မှုတန်ဖိုး	၂၁၅၉၃၀၈.၅	၆၁.၃	၂၃၃၃၀၀၇.၁	၆၁.၉	၈.၀
၁	လယ်ယာ	၁၀၁၂၈၆၆.၁	၂၈.၇	၁၀၃၁၆၄၅.၇	၂၇.၄	၁.၉
၂	သားငါး	၂၇၆၈၀၈.၅	၇.၉	၂၈၉၈၄၁.၂	၇.၇	၄.၇
၃	သစ်တော	၂၃၆၀၁.၂	၀.၇	၈၄၉၉.၃	၀.၂	-၆၄.၀
၄	စွမ်းအင်					
၅	သတ္တုနှင့်တွင်းထွက်ပစ္စည်း	၁၀၂၀၁၅.၅	၂.၉	၁၁၆၇၂၆.၈	၃.၁	၁၄.၄
၆	စက်မှုလက်မှု	၄၂၂၆၁၂.၅	၁၂.၀	၄၅၉၈၈၁.၅	၁၂.၂	၈.၈
၇	လျှပ်စစ်ဓာတ်အား	၆၂၁၁၁.၃	၁.၇	၅၉၈၈၃.၃	၁.၆	-၃.၆
၈	ဆောက်လုပ်မှု	၂၅၉၂၉၃.၄	၇.၄	၃၆၆၅၂၉.၃	၉.၇	၄၁.၄
၂	ဝန်ဆောင်မှုတန်ဖိုး	၇၅၉၃၁၁.၅	၂၁.၅	၈၀၄၅၄၆.၃	၂၁.၃	၆.၀
၁	ပို့ဆောင်ရေး	၂၇၃၅၆၁.၄	၇.၈	၂၈၃၀၂၄.၈	၇.၅	၃.၅
၂	ဆက်သွယ်ရေး	၁၅၅၃၆၅.၉	၄.၄	၁၆၂၈၃၅.၅	၄.၃	၄.၈
၃	ငွေရေးကြေးရေး	၇၆၁၂.၁	၀.၂	၈၂၃၆.၆	၀.၂	၈.၂
၄	လူမှုရေးနှင့်စီမံခန့်ခွဲရေး	၈၂၄၄၉.၄	၂.၃	၈၄၃၂၀.၅	၂.၂	၂.၃
၅	ငှားရမ်းခနှင့်အခြားဝန်ဆောင်မှု	၂၄၀၃၂၂.၇	၆.၈	၂၆၆၁၂၈.၉	၇.၁	၁၀.၇
၃	ကုန်သွယ်မှုတန်ဖိုး	၆၀၄၃၁၁.၉	၁၇.၂	၆၃၂၀၃၈.၆	၁၆.၈	၄.၆
၄	စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး	၃၅၂၂၉၃၁.၉	၁၀၀.၀	၃၇၆၅၅၉၂.၀	၁၀၀.၀	၇.၀

ရှမ်းပြည်နယ်၏

၂၀၁၆-၂၀၁၇ ဘဏ္ဍာနှစ် ၊ ဒေသန္တရစီမံကိန်း

ကဏ္ဍကြီးများအလိုက်စုစုပေါင်းထုတ်လုပ်မှု နှင့် ဝန်ဆောင်မှုတန်ဖိုးရည်မှန်းချက်

(နှစ်အလိုက်ဈေးနှုန်းများအရ)

(တန်ဖိုး-ကျပ်သန်း)

အမှတ်စဉ်	ကဏ္ဍ	၂၀၁၅-၂၀၁၆ဘဏ္ဍာနှစ် (နှစ်ကုန်ခန့်မှန်းခြေ)		၂၀၁၆-၂၀၁၇ဘဏ္ဍာနှစ် (စီမံကိန်းရည်မှန်းချက်)		
		တန်ဖိုး	ပါဝင်မှု အချိုး (ရာခိုင်နှုန်း)	တန်ဖိုး	ပါဝင်မှု အချိုး (ရာခိုင်နှုန်း)	ပြောင်းလဲမှုနှုန်း (ရာခိုင်နှုန်း)
၁	၂	၃	၄	၅	၆	၇
၁	လယ်ယာကဏ္ဍကြီး	၁၆၃၃၂၂၄.၉	၃၇.၅	၁၇၁၁၇၃၇.၄	၃၅.၀	၄.၈
၁	လယ်ယာ	၁၂၆၂၀၃၇.၁	၂၉.၀	၁၃၁၂၀၀၅.၄	၂၆.၈	၄.၀
၂	သားငါး	၃၄၅၂၅၆.၈	၇.၉	၃၉၀၅၇၆.၀	၈.၀	၁၃.၁
၃	သစ်တော	၂၅၉၃၁.၀	၀.၆	၉၁၅၆.၀	၀.၂	-၆၄.၇
၂	စက်မှုကဏ္ဍကြီး	၁၀၂၁၄၆၉.၀	၂၃.၅	၁၃၀၄၄၁၀.၉	၂၆.၆	၂၇.၇
၁	စွမ်းအင်					
၂	သတ္တုနှင့်တွင်းထွက်ပစ္စည်း	၁၀၉၆၈၃.၅	၂.၅	၁၃၂၂၃၂.၈	၂.၇	၂၀.၆
၃	စက်မှုလက်မှု	၄၈၁၇၂၁.၅	၁၁.၁	၅၅၆၈၄၆.၆	၁၁.၄	၁၅.၆
၄	လျှပ်စစ်ဓာတ်အား	၇၄၆၀၈.၉	၁.၇	၇၀၄၃၄.၁	၁.၄	-၅.၆
၅	ဆောက်လုပ်မှု	၃၅၅၄၅၅.၁	၈.၂	၅၄၄၈၉၇.၄	၁၁.၁	၅၃.၃
၃	ဝန်ဆောင်မှုကဏ္ဍကြီး	၁၆၉၇၆၃၂.၇	၃၉.၀	၁၈၈၂၈၄၁.၃	၃၈.၄	၁၀.၉
၁	ပို့ဆောင်ရေး	၃၁၇၁၀၇.၃	၇.၃	၃၃၀၇၁၅.၅	၆.၈	၄.၃
၂	ဆက်သွယ်ရေး	၉၁၂၈၆.၇	၂.၁	၁၁၀၀၄၅.၁	၂.၂	၂၀.၅
၃	ငွေရေးကြေးရေး	၅၈၉၈.၇	၀.၁	၆၃၈၂.၄	၀.၁	၈.၂
၄	လူမှုရေးနှင့်စီမံခန့်ခွဲရေး	၁၄၄၅၃၄.၉	၃.၃	၁၄၇၈၃၈.၈	၃.၀	၂.၃
၅	ငှားရမ်းခနှင့်အခြားဝန်ဆောင်မှု	၃၀၃၁၉၂.၃	၇.၀	၃၅၂၅၉၆.၈	၇.၂	၁၆.၃
၆	ကုန်သွယ်မှုတန်ဖိုး	၈၃၅၆၁၂.၈	၁၉.၂	၉၃၅၂၆၂.၇	၁၉.၁	၁၁.၉
၄	စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး	၄၃၅၂၃၂၆.၆	၁၀၀.၀	၄၈၉၈၉၈၉.၆	၁၀၀.၀	၁၂.၆

ရှမ်းပြည်နယ်၏

၂၀၁၆-၂၀၁၇ ဘဏ္ဍာနှစ် ၊ ဒေသန္တရစီမံကိန်း

ကဏ္ဍအလိုက်စုစုပေါင်းထုတ်လုပ်မှု နှင့် ဝန်ဆောင်မှုတန်ဖိုးရည်မှန်းချက်

(နှစ်အလိုက်ဈေးနှုန်းများအရ)

(တန်ဖိုး-ကျပ်သန်း)

အမှတ်စဉ်	ကဏ္ဍ	၂၀၁၅-၂၀၁၆ဘဏ္ဍာနှစ် (နှစ်ကုန်ခန့်မှန်းခြေ)		၂၀၁၆-၂၀၁၇ဘဏ္ဍာနှစ် (စီမံကိန်းရည်မှန်းချက်)		
		တန်ဖိုး	ပါဝင်မှုအချိုး (ရာခိုင်နှုန်း)	တန်ဖိုး	ပါဝင်မှုအချိုး (ရာခိုင်နှုန်း)	ပြောင်းလဲမှုနှုန်း (ရာခိုင်နှုန်း)
၁	၂	၃	၄	၅	၆	၇
၁	ထုတ်လုပ်မှုတန်ဖိုး	၂၆၅၄၆၉၃.၉	၆၁.၀	၃၀၁၆၁၄၈.၃	၆၁.၆	၁၃.၆
၁	လယ်ယာ	၁၂၆၂၀၃၇.၁	၂၉.၀	၁၃၁၂၀၀၅.၄	၂၆.၈	၄.၀
၂	သားငါး	၃၄၅၂၅၆.၈	၇.၉	၃၉၀၅၇၆.၀	၈.၀	၁၃.၁
၃	သစ်တော	၂၅၉၃၁.၀	၀.၆	၉၁၅၆.၀	၀.၂	-၆၄.၇
၄	စွမ်းအင်					
၅	သတ္တုနှင့်တွင်းထွက်ပစ္စည်း	၁၀၉၆၈၃.၅	၂.၅	၁၃၂၂၃၂.၈	၂.၇	၂၀.၆
၆	စက်မှုလက်မှု	၄၈၁၇၂၁.၅	၁၁.၁	၅၅၆၈၄၆.၆	၁၁.၄	၁၅.၆
၇	လျှပ်စစ်ဓာတ်အား	၇၄၆၀၈.၉	၁.၇	၇၀၄၃၄.၁	၁.၄	-၅.၆
၈	ဆောက်လုပ်မှု	၃၅၅၄၅၅.၁	၈.၂	၅၄၄၈၉၇.၄	၁၁.၁	၅၃.၃
၂	ဝန်ဆောင်မှုတန်ဖိုး	၈၆၂၀၁၉.၉	၁၉.၈	၉၄၇၅၇၈.၆	၁၉.၃	၉.၉
၁	ပို့ဆောင်ရေး	၃၁၇၁၀၇.၃	၇.၃	၃၃၀၇၁၅.၅	၆.၈	၄.၃
၂	ဆက်သွယ်ရေး	၉၁၂၈၆.၇	၂.၁	၁၁၀၀၄၅.၁	၂.၂	၂၀.၅
၃	ငွေရေးကြေးရေး	၅၈၉၈.၇	၀.၁	၆၃၈၂.၄	၀.၁	၈.၂
၄	လူမှုရေးနှင့်စီမံခန့်ခွဲရေး	၁၄၄၅၃၄.၉	၃.၃	၁၄၇၈၃၈.၈	၃.၀	၂.၃
၅	ငှားရမ်းခနှင့်အခြားဝန်ဆောင်မှု	၃၀၃၁၉၂.၃	၇.၀	၃၅၂၅၉၆.၈	၇.၂	၁၆.၃
၃	ကုန်သွယ်မှုတန်ဖိုး	၈၃၅၆၁၂.၈	၁၉.၂	၉၃၅၂၆၂.၇	၁၉.၁	၁၁.၉
၄	စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုး	၄၃၅၂၃၂၆.၆	၁၀၀.၀	၄၈၉၈၉၈၉.၆	၁၀၀.၀	၁၂.၆